

СЯЛЯНСКАЯ ПРАЎДА

Выходзіць тры разы ў тыдзень.

Цана асобнага нумару 20 грош.

Адрэс рэдакцыі і адміністрацыі: **Вільня, Віленская вул. 12, п. 6.** (Wileńska 12, m. 6).
Рэдакцыя адчынена ад 12 да 2 г. штодня
апрача сьвяточных дзён. Адміністрацыя
ад 9 да 3 г.

Падпіска на адзін месяц з дастаўкай да хаты 2 зл. Для заграўніцы ўдвая даражэй.

Няпрынятыя ў друк рукапісы назад не вяртаюцца. Аплата надрукованага залежыць ад Рэдакцыі.

Цана абвестак: перал тэкстам 25 грош., сярод тэксту 20 грош. і на 4 стр. 15 грош., за радок пятаўту ў 1 шп.

№ 5.

Вільня, Пятніца, 10-га кастрычніка 1924 г.

Год I.

СЯЛЯНЕ! Памятайце, што „Сялянская Праўда“—гэта **ваша газэта**, дык вы самі павінны яе і ўтрымаць. Дзеля гэтага акуратна шліце падпісныя грошы і намаўляйце да гэтага другіх!

Хто ў цяжкую пару задоўжыўся, хай, сабраўшы з поля, адашлець свой доўг!

Падпішыкам, якія заплоцяць зразу грошы **за тры месяцы** (да канца году), будзе **бесплатна** разасланы зборнік

„Заходняя Беларусь“.

Пагоня за „ляляльнасьцяй“.

Некалькі гадоў назад, калі ў Вільню прыехаў дэлегат польскага ўраду, п. Роман, да яго звярнулася дэлегацыя Беларускага Нацыянальнага Камітэту, каб напамніць яму, як прадстаўніку новае ўлады ў нашым краю, аб тых абавязках, якія ўскладае на кожную ўладу *факт існаваньня тут пераважаючае беларускае народнае масы*.

Вельмі ўцешаны гэтай візытай п. дэлегат пастараўся надаць ей высока-палітычны характар і заявіў дэлегатам: „Я вельмі рады, што панове стаіце на грунце ляляльных адносін да Польшчы“.

На гэта галава дэлегацыі тут-жа адрэзаў: „І мы былі-б вельмі радыя, калі-б беларусам пад Польшчай жылося так добра, што яны маглі-бы ляляльна аднасіцца да Польскае дзяржавы“...

Пажаданьне гэтае аказалася, аднак, няздзейсьненым. Здаецца, наадварот, што польская ўлада ўчыніла ўсё ад яе залежачае, каб—ведама, несьведома!—дабіцца ў беларускіх масах якраз процілежных настрояў!

Ня глядзячы на гэта, ня глядзячы на няўстанныя закіды, робленыя беларусам, што яны — „ворагі Польшчы“ і г. п.,—мы павінны здзначыць пастаяннае імкненьне і польскага грамадзянства, і польскае ўлады да таго, каб тым ці іншым спосабам паказаць перад усёмі сьветам *беларускую ляляльнасьць*.

Ня так даўно мы былі сьведкамі спробы гэткае дэманстрацыі ляляльнасьці беларусаў у адносінах да Польшчы дарогай стварэньня „Беларуска-Польскага Таварыства“. Таварыства гэтае афіцыйна мела зусім нявінную мэту: культурнае збліжэньне двух суседніх народаў. Але за гэтай вельмі сымпатычнай мэтай польскія ініцыятары Т-ва мелі йшчэ другую мэту—укрытую: выкарыстаць Таварыства, каб паказаць заграўніцай поўную *палітычную гармонію* між польскім і беларускім грамадзянствам. Гэтая ўкрытая мэта выявілася толькі пасля перадачнае сьмерці Т-ва, памершага да свайго афіцыйнага адкрыцьця, у пісьме правадыра польскіх „дэмакратаў“, п. В. Абрамовіча, які заявіў, што, калі беларусы адважацца хаця-бы *думаць* аб здабыцьці незалежнасьці з вонкавай дапамогай, дык у палякоў з імі ня можа быць супольнага языка....

Пасля гэтага пачалося вербаваньне розных падонкаў беларускага грамадзянства і „тоже бёлоруссоў“, аб'яднаных на грунце „зялёнага стала“ ў так-званай „грамадзянскай шулерні“ і „часовай беларускай радзе“ з Валэйшамі і Павлюкевічамі на чале. Але скандальная прафэсія прадстаўнікоў гэтых „паважаных“ арганізацыяў зьявіла да нуля цэннасьць усіх іх заяваў аб „ляляльнасьці“ беларускага грамадзянства да тых, хто ў пра-

цягу пяцёх гадоў ні на адзін момэнт ня быў ляляльным у адносінах да беларускага народу...

І вось мы бачым цэлы рад фактаў, якія паказуюць на *жаданьне „злавіць“ на ляляльнасьці ўжо запраўдны правадыроў беларускага насяленьня ў Польшчы*, выбраных аднадушна гэтым насяленьнем дарогай агульнага, беспасярэдняга, роўнага, тайнага і прапорцыянальнага галасаваньня. Справа йдзе аб нашых паслоў у Сойм і Сэнат.

Так, да прыкладу, карэспандэнт газэты „Kurjer Polski“ (орган польскіх паступоўцаў!), злавіўшы ў Сойме пасла Тарашкевіча і пагаварыўшы з ім аб сучасных палітычных выпадках, надрукаваў пасля гэтую самую гутарку ў такім відзе, што п. Тарашкевіч быў прымушаны катэгарычна пратэставаць проці ўложаных у ягоныя вусны выдуманых карэспандэнтам слоў. А словы гэныя гаварылі аб... *ляляльнасьці беларусаў да Польшчы*.

Йшчэ лепш выйшла з дэлегацыяй беларускіх паслоў да пана прэм'ера Грабскага. Нашы паслы: кс. Станкевіч і П. Мятла, ды сэнатар А. Уласаў, з даручэньня Беларускага Пасольскага Клубу, пайшлі да п. Грабскага

Як праводзяцца законы аб мовах.

У № 85 „Dzien. Ustaw“ зьмешчана інструкцыя ўраду аб правядзеньні ў жыцьцё законаў аб мовах „меншасцяў“ у ўрадаваньні.

Цэнтральная ўлада і цэнтральныя дзяржаўныя ўстановы, ўлады і ўрады вайсковыя, чыгуначныя, ды пошт, тэлеграфу і тэлефону на ўсім прасторы Польскае дзяржавы ўрадуць у *ўнутранай і ў вонкавай службе ў польскай мове*.

Права зварачацца да ўрадавых устаноў на пісьме і на словах у роднай мове маюць, як *фізычныя асобы*, так і *юрыдычныя* (таварыствы) — апошнія ў залежнасьці ад *нацыянальнае прыналежнасьці і абыватэльства* іх сяброў і пастаноў іх статутаў аб гэтым.

З увагі на тое, што ні ў адным з статутаў беларускіх арганізацыяў (дый, думаем, і другіх) няма такіх пастаноў, ясна, што іх гэтага права інструкцыя зусім *пазбаўляе*!

Гэта—першае запярэчаньне пастаноў закону аб мовах, прынятага Соймам. Але ёсьць іх і болей.

Ад асоб, якія падаюць устна ці на пісьме заявы ў роднай мове, *не належыць вымагаць, як правіла, доказаў, што яны маюць польскае абыватэльства і прыналежнаць да данае нацыянальнасьці*. Але, калі ўзьнімуцца паважны сумляваньні адносна да аднаго ці другога, дык разгляд заявы павінен быць прыпынены да часу, пакуль заінтарасаваная асоба не дакажа, што адпавядае абодвым варункам.

Ну, тут дык ужо закон аб мове зусім *зводзіцца да нуля*! Перш-на-перш, каб дастаць пасьведчаньне аб абыватэльстве, трэба чакаць часта год, два і балей. Значыць, для тых, хто ня мае на руках *доназу абыватэльства, закон аб роднай мове ня пісаны*: польскія ўрадоўцы могуць з гэтае інструкцыі так карыстаць, што або прыдзецца зрачыся свайго права на падаваньне заявы ў роднай мове, або... адлажыць сваю справу на цэлыя гады!

Што-ж да нацыянальнасьці, дык беларуская прэса ня раз ужо падавала нялічаныя факты, што

разгаварыцца ў справе *правядзеньня ў жыцьцё новавыданных законаў аб беларускай мове ў школе і ўрадаваньні*. Больш ні аб чым гутаркі ня было. Аб сваёй візыце і аб тым, што на ёй гаварылася, беларусы ў польскую прэсу вестак *не давалі*. І вось назаўтрае ў-ва усіх польскіх газэтах было надрукована, што беларускія паслы заяўлялі п. Грабскаму *ізноў-жа аб... сваёй ляляльнасьці да Польшчы*. Вестка гэтая, як выясьнілі жыдоўскія газэты („Ді Цайт“), выйшла з *поўурадовае крыніцы* (пэўне з канцэлярыі п. Грабскага), і Беларуска-Пасольскі Клуб быў прымушаны афіцыйна заявіць, што дэлегацыя аб ляляльнасьці ці неляляльнасьці ніякіх гутарак з п. Грабскім не вяла...

Што-ж гэта такое? Што гаворыць гэтая дзіўная пагоня за ляляльнасьцяй тых, каго кожны польскі ўрадовец разглядае, як „бясспрэчнага ўнутранага ворага“ Польскае дзяржавы?

Яна гаворыць, што ўрад п. Грабскага хоча дабіцца таго, каб беларускае насяленьне было ляляльным ня толькі на славах (да таго нікім ня высказаных), але і на дзеле. Але п. Грабскі няўдала падыходзіць да гэтае справы. Ляляльнасьць да дзяржавы ня родзіцца сама сабой—дзякуючы адно таму, што беларусы—хоцькі, няхоцькі,—сталіся грамадзянамі Польшчы. *Ляляльнасьць грамадзян да дзяржавы магчыма толькі там, дзе дзяржава ляляльна адносіцца да грамадзян*. І „улаўліваньне“ беларускіх паслоў на „ляляльных заявах“ нічога п. Грабскаму, апрача кампрамітацыі, ня дасць, пакуль Польская дзяржава не перастане быць для беларусаў тым, чым яна ёсьць цяпер!

пры выдачы пашпартаў беларускім сялянам (асабліва каталіком), хоць-бы яны ні слова не гаварылі папольску, упісывалі „польскую нацыянальнасьць“! Бывалі нават і такія факты, што людзям без канца зацягвалі выдачу пашпарту, пакуль тыя цвёрда заяўлялі, што яны беларусы. Калі-ж „добрыя людзі“ паціху парадзілі ім запісацца „палякамі“, дык пашпарт выдавалі ўраз-жа... Гэтак існуюць тысячы беларускіх сялян, вучыцеляў і наагул інтэлігентаў, у якіх у пашпарце напісана „паляк“. Аўтар гэтае стацьці сам мае вайсковую кніжку, дзе, ня глядзячы на яго заяву, што ён беларус, улада ўпісала „паляк“... І ўсе гэтыя асобы, паводле інструкцыі ўраду, *воляй вожнага ўрадоўца* могуць быць *пазбаўлены права на родную мову*!

Пры здаваленьні вышэй паказаных варункаў (аб доказах абыватэльства і беларускае нацыянальнасьці), усялякія заявы на пісьме і на словах пабеларуску павінны прыймаць гэтыя ўрадовыя ўстановы II і I інстанцыі (ведама, толькі *цывільныя*) ў межах *Віленшчыны, Палеськага ваяводства і Наваградзнага*: ваяводзкія ўрады, скарбовыя ізбы, *школьныя куратары, земскія ўрады, старосты, скарбовыя ўрады і касы, школьныя інспектары, інспектары працы і інш.*, а такжа самаўрадовыя ўлады і ўрады (соймікі, ваяводзкія і павятовыя выдзелы, *гмінныя рады і ўрады і інш.*), дый іх установы.

Урадоўцы на чыгунках, поштах, тэлеграфіях і тэлефонах у тых-жа *межах* у гутарцы з публікай пры вакенцы на пошце ці ў касе на чыгуны маюць ужываць беларускае мовы, *калі на гэта будзе патрэба*. Вось, значыцца, і тут усё будзе залежаць ад *добрае волі ўрадоўцаў*: хто з іх хацеў і ўмеў, той і бяз інструкцыі мог даваць беларусам адказы і плумачэньні пабеларуску.

Гэтым, пакуль-што, і абмяжовываецца інструкцыя, якая, як мы бачылі, нічым фактычна ня зьявляе *самаволі ўрадоўцаў*, каторых улада

назначае да нас з этнаграфічна-польскіх краін, і каторыя ня толькі варожа настроены ў адносінах да ўсяго беларускага, але і ня ведаюць беларускае мовы і пры найлепшай ахвоце ня могуць урадаваць пабеларуску!

Інструкцыя толькі падцьвярджае, што польскі ўрад правёў языковыя законы, выключна, дзеля заграіцы—на вываз, але ня дзеля ўжытку ў краю. Тут, на месцы, ніякіх зьменаў ня будзе: „усё астанецца пастараму“.

Лаўрыновіч.

Традыцыйная „толеранцыя“.

Ніхто так ня псуе заграіцай добрае славы Польшчы, як... само польскае грамадзянства!

Вось сьвежы прыклад, як гэтае грамадзянства праводзе ў жыццё слаўную „толеранцыю“, якой Польшча пышаецца перад усім сьветам.

„Gaz. Warsz.“ публікуе пастанову гадавога зьезду польскага купецтва Паморья аб адносінах да жыдоў, якіх польскія купцы называюць проста „ворагамі“:

„Зьезд паморскага купецтва сьцьвярджае існаваньне вельмі грознага зьявішча ў пастаці наплыву жыдоў і кліча паморскае купецтва да салідарнае акцыі, каб перашкодзіць гэтай небясьпецы, пагражаючай польскаму стану валаданья.

„Не належыць прадаваць ворагам зямлі, дамоў, прадпрыемстваў, таргоўлі і варштатаў пад пагрозай прысуду апініі грамадзянства, якое павінна выкінуць здрадніка з усялякіх польскіх арганізацыяў.

„Нельга аддаваць ворагам у арэнду ані кватэраў, ані тарговых памяшчэньняў,—і то пад пагрозай грамадзянскага і таварыскага байкоту“.

Што купец-жыд, як канкурэнт, зьяўляецца ворагам нішані купца-паляка, гэта зусім справядліва. Але пры чым тут польскі народ, якога польскае купецтва цяпер—без канкурэнцыі—абдзірае на Паморыі, як само хоча?

Трэба адзначыць, што нават у найгоршыя часы перасьледаваньня палякоў у Прусах нямецкія гака-тысты ў адносінах да польскага насяленьня так далёка не заходзілі...

Пастанова польскага купецтва на Паморыі—найбольш яркае запярэчэньне заявам п. Скшыньскага ў Лізе Народаў аб „новым“ курсе нацыянальнае палітыкі Польшчы: як можна гаварыць аб нацыянальнай свабодзе ў дзяржаве, дзе грамадзянства выносіць падобныя рэзалюцыі?!

Аб чым пішуць.

Яшчэ аб трактатах.

„Głos Narodu“ ў № 228 піша аб тым, якую помач дала-бы Польшчы Ліга Народаў у прыпадку нападу з боку ССРР:

Рада Лігі перш за ўсё пакліча маскоўскіх камісараў у Арбітражны Трыбунал. Саветы адкажуць, ведама, насмешкамі і абразай, падобна да таго, як сустрэлі лагодную і вадзяністую рэзалюцыю Лігі ў справе Грузіі.

Тады Ліга прызнае Расею напасьнікам, і пакліча 50 дзяржаў, каб ужылі ў адносінах да Расеі вызначаныя ў арбітражнай умове санкцыі (караў—Р.). Гэта значыць, што паміж Расеяй і яе суседзьмі павінны быць разарваны гаспадарчыя адносіны. Аднак, мы можам быць пэўнымі, што Нямецчына гэтых адносінаў ня толькі ня спыніць, хоць-бы перад тым і падпісала арбітражную ўмову, але і будзе дастаўляць Расеі аружжа і ваенныя матар'ялы. Прымаем ужо пад увагу тую оптымістычную надзею, што нямецкія войскі ці нямецкія вайсковыя арганізацыі не ўварвуцца ў Паморскі калідор або на Горны Сьлёнск, баючыся нападу Французаў. Ці Англія прышле нам войска на падмогу? Але-ж Мак-Дональд выразна заявіў, што Англія не далучыцца ні да якіх вайсковых санкцыяў. Тым менш—на карысьць Польшчы і на шкоду Расеі... А мо' Чэхаславакія? Гэта блізу зусім выключана, як з увагі на афіцыйнае русафільства чэхаў, так і на сілу чэскага сацыялізму і камунізму. Аўстрыйскі і чэскі камунізм будзе нават рабіць перашкоды пры перавозцы аружжа для Польшчы, як гэта было ў 1920 годзе. А Нямецчына ўжо цяпер заяўляе, што, падпісваючы арбітражную ўмову, адкіне пункт, які прымушаў бы яе да эвэнтуальнае перавозкі французскіх войск у Польшчу...

А значыцца?...

А значыцца, Ліга нам ня дасьць ніякое дапамогі.

„Nasz Przegląd“ даводзе, што тэкст праекту аб гарантыях міру ў польскім перакладзе—няправільны! Згодна з французскім і англійскім тэкстам, § 19 аб ненарушальнасьці трактатаў зусім не выключае магчымасьці перагляду іх:

Сход Лігі можа ад часу да часу запрапанаваць сябрам Лігі нанова пераглядзець трактаты, карыстаньне з якіх сталася ўжо немагчымым, і разглядзець міжнародавыя адносіны, далейшае трываньне каторых маглы бы стацца небясьпечным для сусьветнага міру.

У такім духу прамаўлялі ў Лізе Народаў і англічанін лёрд Пармур, і нарвэжскі дэлегат Лянге, і француз Жувэнэль, і літвін Гальванаўскас. Польска-румынскія засьцярогі аб ненарушальнасьці тэрыторыі дзяржаваў былі адкінуты на сьсіі Лігі.

Палітычны агляд.

У Польшчы.

Паседжаньне палітычнага камітэту Рады Міністраў.

7/Х Палітычны Камітэт Рады Міністраў разглядаў праект урадовага распараджэньня ў справе ўвадзеньня закону аб роднай школе на „Крэсах“.

Пасьля мін. Міклашэўскі даў справаздачу аб тым, што робіцца ў справе арганізацыі праваслаўнай царквы ў Польшчы.

Абяцанкі праваслаўнай царкве.

З Варшавы паведамляюць, быццам, польскі ўрад праектуе нешта зрабіць—у галіне прававога палажэньня і матар'яльнага стану Прав. Царквы ў Польшчы. Мае быць створаны Багаслоўскі факультэт (праваслаўны)... ў Варшаве, маюць упарадкаваць справу захопленых царкваў і царкоўнае маемасьці...

На жаль—ўсё гэта мае быць зроблена тымі-ж чыноўніцкімі рукамі п.п. Пекарскіх і Стшалковскіх, якія дагэтуль займаліся руйнаваньнем царквы, і зусім бяз голасу беларускага і украінскага народаў, з якіх і складаецца праваслаўная царква ў Польшчы!

Троцкі ў Варшаве.

Руспрэс наказуе, быццам, Троцкі, едучы ў падарожу па Эўропе incognito (пад чужым прозьвішчам), мае на колькі дзён спыніцца ў Варшаве.

Пагоня за лунінецкімі партызанамі.

Пагоня за лунінецкімі партызанамі трывае дагэтуль.

Арыштаваны нейкі Васіль Ярмавіч, які, быццам, забіў у цягніку жыда Бісэра. У яго знойдзены рэчы забітага.

У в. Сянкевічах арыштаваны яшчэ 2 ўчасьнікі нападу на цягнік.

Заграіцай.

Літоўскі дэлегат аб адносінах з Польшчай.

Літоўскі дэлегат у Лізе Народаў, Сідзікоўскас, заявіў прадстаўнікам прэсы, што літоўская дэлегацыя адкінула ўсе спробы прадстаўнікоў балтыцкіх дзяржаў нявзязаць беспасярэдні кантакт між літоўскай і польскай дэлегацыяй.

У канцы ён заявіў, што, калі Літва дастане Віленшчыну, дык усяму яе абшару будзе дадзена аўтаномія.

23-ці кангрэс міру ў Бэрліне.

У Бэрліне ў гмаху парламанту пачаўся міжнародавы кангрэс міру. Урачыстае паседжаньне кангрэсу адчыніў французскі сэнатар Ляфонтэн, які сказаў, што кангрэс мае мэтай сьцьвярдзіць, ці адбытая сьсія Лігі запраўды зрабіла нешта дзеля ўсталяваньня міру.

Цікава, што нямецкі ўрад зусім неяк адсунуўся ад учасьця ў кангрэсе. Нават сам гаспадар дому—Старшыня Рэйхстагу прамаўляў апошні.

Адказы Нямецчыне.

Нямецкае агенства падае, быццам, адказ французскага ўраду на нямецкі мэморыял у справе ўваходу Нямецчыны ў Лігу Народаў—кажа, што Францыя ня робіць ніякіх агаворак проці гэтага ўваходу і вызначэньня сталага мейсца ў Радзе Лігі, але загэта спадзяецца, што і нямецкі ўрад таксама ня будзе ставіць іншых варункаў.

Англіскі ўрад таксама згадзіўся на сталае мейсца ў Радзе Лігі для Нямецчыны, але заявіў, што гэтае пытаньне аканчальна павінна вырашыць сама Рада.

Да рэканструкцыі нямецкага ўраду.

Нямецкі ўрад вядзе перагаворы з партыямі ў справе рэканструкцыі кабінэту, жадаючы пашырыць яго парламанцкую апору.

„Правда“ аб працы Лігі Народаў.

„Правда“, разглядаючы праект Лігі Народаў аб забясьпечаньні проці выбуху вайны, паказуе на яго ўтапічнасьць, нерэальнасьць.

Перадусім памірыць, узгодніць процілежныя рэальныя інтарэсы і імкненьні Англіі і Францыі нейкай „формулай“, нейкім слоўным „праколам“—немагчыма. Ня можа Ліга, пазбаўленая ўсялякай рэальнай

Аб пераглядзе трактатаў.

(Нітці аб Гольшчы).

Вядомы італьянскі палітык, былы прэм'ер, Нітці, які цяпер—прафэсарам у адным з Швайцарскіх унівэрсытэтаў, у размове з журналістам высказаўся аб гэтак гучна рэкламаванай „міравой працы“ Лігі Народаў.

Нітці ня верыць зусім у плады гэтай працы... Умова аб узаемнай гарантыі міру маглы быць рэальнае значэньне толькі пасьля рэвізіі (перагляду і зьмены) Трактатаў, якія ўложаны пераможцамі—ў ап'яненні перамогаў. Зусім справядліва караць супольнымі сіламі таго, хто нарушыць гвалтам мір, бо гэта—супольны вораг усіх. Але дзеля таго трэба, каб існуючы мір быў справядлівы.

А ці-ж можна паверыць, каб Расея, Нямецчына, Вэнгрыя (і інш. пакрыўджаныя „вэрсальцамі“ дзяржавы і народы) пагадзіліся з сучасным палажэньнем, створаным трактатамі?!

Лёгка сказаць: „хочам міру“!—Аднак-жа трэба паказаць яшчэ, якім шляхам і спосабам дайсьці да яго.

Ці-ж Нямецчына калі згодзіцца на бязмыслны данцыгскі калідор, на немаральны падзел Г. Сьлёнску, на немагчымае палажэньне басэйну Саары?!

Нямецчына—адзіная дзяржава на сьвеце, якая падзелена на два кавалкі нейкім „калідорам“. Людзі, якія ў Вэрсалю краілі, як краўцы, Эўропу, думалі сабе папросту, што ад Нямецчыны можна адрэзаць такое чыста нямецкае места, як Данцыг,—дзеля таго, што Польшчы трэба даць выхад да мора! Думалі, што Нямецчыну можна парэзаць польскім клінам, бо Польшча ня можа жыць бяз порту!

А ці-ж Вэнгрыя мае порт?

А Аўстрыя? А Чэхаславакія?

А Швайцарыя ці калі мела доступ да мора?! „Дык вось, калі ў часе гэткага „міру“ раптам Нямецчына слухна загадае свайго Данцыга, дык...усе сябры Лігі павінны будуць кінуцца на Нямецчыну... Ці-ж у гэтых абставінах Амэрыка рашыцца ўвайсьці ў Лігу?!

А ці-ж можна прадставіць, што ўсе народы выступяць проці Расеі (?), калі яна патрэбуе сабе Галіччыну?!

сілы,—спыніць пагрозу вайны і збраеньні,—„ажыццёвіць справядліваю арганізацыю міжнародавых адносінаў пры несправядлівым ладзе наагул, сутнасьць якога—пагоня за здабыцьцём багацьця“ і эксплёатацыя. За гэтымі пацыфістычнымі (міралюбнымі) формуламі трэба шукаць тэй самай барацьбы за першую ролю ў сьвеце,—у канцы канцоў, за сусьветнае панаваньне, якая выклікала гэтую вайну. Усялякія разьёмчыя суды („арбітражы“) — толькі новая форма сусьветнай дыктатуры мацнейшай дзяржавы, ці групы дзяржаў.

Формулы рады пункт гледжання, „Праўда“ кажа, што „радавы ўрад адкідае самую думку тасаваньня мераў ваеннай прынуці, адносна да незадаволіўшых Лігу дзяржаваў, бо гэтыя ваенныя рэпрэсіі Лігі будуць толькі новым аружжам у руках мацнейшых дзяржаваў проці слабейшых.

Радавы ўрад лічыць тэхнічна магчымым, пры сучасных гістарычных варунках, толькі прапарцыянальнае паменшаньне збраеньняў, каб палягчыць ваеннае бярэмя, якое ляжыць на народным карку.

На румынскіх „крэсах“.

„Роста“ падае інфармацыі румынскіх газэтаў аб тым, што робіцца ў Бэсарэбіі.

Тое, што заходняя-эўрапейская прэса падавала, як „напады бальшавіцкіх банду“, у запраўднасьці ёсьць самастойныя сялянскія бунты, якія выкліканы белым тэрорам румынскіх уладаў, часткова — новым загадам ураду аб перадаэле зямлі—у мэтах адабранья ад ня румынаў іх надзелаў.

Румынская газэта „Унівэрсуль“ пісала, што паўстаньні сялян ахапілі абшырны раён і трывалі каля 10 дзён. Каб іх задавіць, былі кінуты значныя ваенныя сілы. У цэлым радзе месцаў адбыліся запраўдныя бітвы. У адным (паднаршаны) забіты аж 200 сялян і столькі-ж жаўнераў.

Паводле газэты „Аўрора“, урадовыя войскі рабілі запраўдныя атакі на паўстанцаў, пазіцыі якіх удалося ўзяць толькі пасьля ўпornaга адпору.

Газэта „Адвэрсуль“ лічыць, што ўсяго палягло 500 чалавек. Бунты яшчэ ня скончыліся. 4 мястэчкі зруйнаваны зусім. Усе арыштаваныя сяляне аддадзены пад ваенны суд.

І вось, у той час, калі незалежныя і найважнейшыя румынскія газэты аблічаюць сотнямі ахвяры разрухаў, урадовая прэса цьвердзіць, што гэта — „напады 35 радавых бандытаў“.

Але-ж найбольш крываваыя бітвы адбываліся якраз далёка ад радавай граніцы.

Варункі італьянскіх лібэраляў.

На кангрэсе лібэральнай партыі ў Ліворно (Італія) прынята рэзалюцыя, у якой партыя ставіць гэтыя варункі ўраду Мусоліні, калі ён хоча яе супрацоўніцтва: дзяржаўная ўлада павінна кіравацца Канстытуцыяй і вызваліцца ад дыктатуры адной партыі; аружнай сілай у дзяржаве павінна быць адзіная ўсенародная армія, —ніякай іншай аружнай сілы ў дзяржаве быць не павінна.

Крызыс ураду у Англіі.

Урад Мак-Дональда пастанавіў адкінуць абедзьве прапазіцыі, як кансэрватараў — аб бязумоўнай заганае ўраду, так і лібэралаў — каб стварыць для разгляду справы парламанцкую камісію.

Як мы пісалі, справа ідзе аб звальненне з-пад арышту генарал-пракурорам рэдактара камуністычнай часопісі—за артыкул, які заклікаў да звальнення існуючага ладу з аружжам у руках, абражаў караля і г. д.

Мак-Дональд рашыў, калі будзе прынята хоць адна з гэтых прапазіцыяў, патрэбаваць ад караля роспуску парламанту і вызначэння новых выбараў.

На зьездзе партыі працы Мак-Дональд заявіў, што абедзьве прапазіцыі — абраза работнікага ўраду, калі партыя працы захавае ў сваіх руках уладу яшчэ год, дык іншых партыяў ня будзе зусім. Цяпер работнікі будуць не абараняцца, але самі пярэйдучь у наступленне.

З Лёндану наказуюць, што Мак-Дональд атрымаў ад караля запэўненне, што ў выпадку паражэння ўраду ў парламанце ён дасць Мак-Дональду паўнамоцтва распусціць парламент і назначыць новыя выбары.

У апошні момант прыйшла вестка, што пры галасаванні варожых Мак-Дональду прапазіцыяў прапазіцыя кансэрватараў адкінута, лібэралаў—прынята Парламантам.

Гэтак ураду Мак-Дональда выражана недаверье.

Парламант ужо распущаны, і на новых выбарах англійскі народ скажа, ці ён стаіць за ўрад работнікае партыі, ці проці яго.

Рэзультаты новых выбараў у швэдзкі парламант.

З дагэтуль ведамых ужо падрахункаў 250 мандаў раздзяліліся так: сацыял-дэмакраты атрымалі — 104 мейсцы ў парламанце (перад тым было 93), кансэрватары—64 (было 62), лібэралы—34 (было 41), сялянскі саюз—23 (было 21), камуністы—5 (было 13).

Паражэнне паняслі лібэралы і камуністы — на карысць сацыялістаў і кансэрватараў.

Урадовы крызіс у Грэцыі.

Спроба ўтварэння коаліцыйнага (з усіх партыяў) кабінету пад прэм'ерствам павадыра рэспубліканскай партыі, Пананастазіу,—не ўдалося.

Паміж партыямі ідуць перагаворы аб рэканструкцыі папярэдняга ўраду.

Хвароба Анатоля Франс.

Найвялікшы пісьменьнік сучаснай Францыі, Анат. Франс, паважна захварэў.

З прычыны глыбокай старасці вялікага пісьменьніка хвароба пагражае сьмерцю.

Хатняя вайна ў Нітаі.

З Пэкіна наказуюць, што ўрадовыя войскі на Шанхайскім фронце акружылі армію Кьяню-Су і ўзялі многа палонных і амуніцыі.

Хатняя вайна ў Арабіі.

З Ангоры наказуюць, што турэцкі каліфат пастанавіў прасіць Англію не мяшацца ў хатнюю вайну ў Арабіі.

Барацьба за Мэкку.

Паміж войскам Гусэйна-пашы і вогабітамі зроблена замірэнне.

Зямлітрэсенье ў Эрэруме.

Зямлітрэсенье ў Эрэруме (ў Турцыі) зніштожыла 3.800 дамоў, пашкодзіла 2.500. Ахвяраў людзьмі 2.200 чалавек.

ХРОНІКА.

«Беларуская» дэлегацыя ў Варшаве. Як нас паведамляюць, у Варшаве ўжо колькі дзён сядзіць дэлегацыя створанай п. Валэйшай «Часовай Беларускай Рады», справядлівей—усё таго-ж картова-латошна-буфэтнага «Беларускага» Грамадзянскага Сабраньня.

Дэлегацыя складаецца з п. Більдзюкевіча (правая рука п. Валэйшы) і д-ра Павлюкевіча з Наваградку.

Дэлегацыя мае быццам, абгаварыць з міністрамі (!) справу перадачы ў рукі гэтай «дэплай» кумпаніі ўсіх спраў, звязаных з увядзеньнем у жыццё новых законаў аб мовах. П. Валэйша мае «рэкамандаваць» з боку «маральнасьці» (на гэта ён мае добрыя «кваліфікацыі»: два прыгаворы Віленскага Акружнага Суда за падлогі і фальшаваньне грашавых дакумантаў, на якія і атрымліваў грошы з казначэйства!) і палітычнай «правамыснасьці»—ўрадоўцаў-беларусаў на становішчы нават памочнікаў староства... П. Валэйша мае адчыніць урадовыя школы—пачаткавы і сярэднія... П. Валэйша мае выдаваць (а можа—і пісаць?) вучэбнікі і іншыя беларускія кніжкі і г. д.

Дык вось дэлегацыя, быццам, стаўляе першым дамаганьнем—перадачу ў рукі валэйшаўскае «Рады» (—Грамадзянск. Сабраньню) ўсіх тых крэдытаў, якія ўрад, быццам, на гэтыя рэчы ўжо устаўіў у новы бюджэт...

12-га кастрычніка адбудзецца АГУЛЬНЫ СХОД Беларускага Т-ва помачы пацярпеўшым ад вайны

ў памешканьні гімназіі (Вострабрамская 9) а 4 гадзіне папаўдні.

ПАРАДАК ДНЯ:

- 1) Справаздача Прэз. К-ту аб дзейнасьці яго за мінулы год;
- 2) Зьмена статуту;
- 3) Выбары К-ту;
- 4) Бягучыя справы.

Калі сход не адбудзецца 12-га кастрычніка, дык наступны будзе 17-га кастрычніка, а 4-ай гадз. ў тым-жа памешканьні, правамоцны пры ўсялякай лічбе прысутных.

Старшыня К-ту Р. Астроўскі.

Карэспандэнцыі.

Дамаганьне роднае школы.

(Вёска Жыдомля, Гарадзенскага нав.)

Калісь, чатыры гады таму назад, была ў Жыдомлі беларуская школа, але-ж польская ўлада зачыніла яе. Цяперака, калі дазволена адчыніць беларускія школы, дык сяляне заварушыліся. Быў сход, і паставілі адчыніць беларускую школу ў тым самым будынку, дзе месціцца цяперака польская школа. Толькі ў адной нашай вёсцы Жыдомлі налічваецца 70 дзяцей-вучняў, якія сядзяць у хаце і на буй-вепер растуць, а яшчэ ёсьць дзеці з двух вёсак, якія пасылаюць дзяцей у нашу школу.

Праўда, у нас ёсьць польская школа, дзе два вучыццалі, але-ж дзяцей усяго 15 вучняў — шляхты, а нашы дзеці ня хочуць хадзіць у польскую школу, бо нічога не разумеюць.

Здаецца, усё добра, але-ж вучыцель польскай школы, Ярошэўскі, ня хоча дапусціць, каб была беларуская школа, і робіць усякія перашкоды.

Некаторыя ў вёсцы выпісваюць беларускую газету, дык вучыцель Ярошэўскі і сэкратар Жыдамлянскай гміны перахапляюць, каб мы ня ведалі аб жыцці-быцці беларускага народу.

І кастрычніка ўвайшлі ў сілу законы аб правах для беларусаў, дык паглядзімо, што будзе з гэтага. Авось мо' і нашы дзеці ўжо ўцешацца, калі будзе свая школа і ўслышаць сваю родную мову.

N.

Добра жывецца.

(М-ка Скідаль, Гарадзенскага нав.)

У верасьні 1924 г. маладзёж м-ка Скідаль наладзіла хатнюю вечарынку. Сабралася шмат хлапцоў і дзяўчат, каб патанцаваць.

Кожнаму відома, што ніводная вечарынка не абойдзецца без нязваных гасьцёў. Дык вось зьявіўся паліцыянт, — ды йшчэ п'яны.

Пачаў паліцыянт ляца і разганяць маладзёж. Зьявіліся да паліцыянта і папрасілі, каб ён выйшаў, але-ж ён яшчэ балей пачаў крычаць і разганяць.

Пасьля вялікага шуму ўзялі і выгналі паліцыянта за дзьверы.

Але-ж гэным ня скончылася. Праз паўгадзіны прыйшлі ўжо два паліцыянты, а затым яшчэ балей і разганалі вечарынку.

Пачалі паліцыянты радзіцца, як бы арыштаваць гэных хлапцоў і дзяўчат.

Аднаго дня хлапцы і дзяўчаты вярталіся з лесу дамоў.

Акружылі ўсіх іх паліцыянты на дарозе і давай шукаць антыпанствовай літэратуры. Пасьля налага вобвыску ўсіх арыштавалі. Арыштаваны: Чабатарэвіч, Сяўрук і інш.

Даведаўшыся аб гэтым, бацькі пайшлі на пастарунак да каманданта, каб даведацца, за што заарыштавалі. Дык паліцыя яшчэ ўзяла і пабіла нагайкамі бацькоў і прагнала.

Добра жывецца...

N.

Справаздачы мітынг.

(Вёска Жухавічы, Нясвіжскага нав.)

5-га кастрычніка г. г. даведаўся да нас выбраньнік наш да Сойму, пасол Рагуля.

Прыезд яго зрабіў вялікае ўражаньне на народ, які даўно жадаў бачыць свайго пасла.

У гэты дзень вучыцель у школы рабіў сход адносна таго, што бацькі дзяцей, калі яны не пашлюць іх у школу (ведама, у польскую), будуць плаціць вялікі штраф. Людзі былі абураны гэным, і жадалі сваё роднае школы, на якую прыгавар і др. дакумэнты паслаі к пав. інсэктару.

І вось прыезд п. Рагулі вельмі быў на часе: пасьля правомы пасла ў людзёў зьявіўся яшчэ большы энтузіязм да роднае мовы і да роднае школы.

Шчырае дзякуй нашаму выбраньніку за тое, што пазнаёміў нас з усім тым, што робіцца ў Сойме, і падняў у нас настрой к таму, каб кожную процізаконную абіду ня трымаць пры сябе, а пускаць туды, гдзе яе могуць разабраць па закону.

Жухавец.

Дзень за днём.

(Падстарыня, Косаўс. нав.)

Слухайце, што расказваець мне Юлісь Гэмбар з вёскі Падстарыня, Косаўскага нав.!

«— Каторы ўжо год ідзе, як прыехаў я з Расеі, і дагэтуль прыходзіцца гніць у зямлянцы.—І на „тым“

Трэба думаць, што казначэймі Рады будуць, апрача п. Валэйшы, вядомыя „спецыялісты“ ў фінансавых справах бліжэйшыя памочнікі п. Валэйшы: п. п. Косьцевіч і Знамяроўскі...

Дадаюць, што дэлегацыя, узяўшы з сабой 600 злотых, ужо праз 2 дні тэлеграфавала: высьлаіце яшчэ і яшчэ...

«Обскаражовсу» — да войска! З Варшавы наказуюць, быццам, ваенная ўлада мавіцца прымусіць чужаземцаў, маючых „карты пабыту“, але ня маючых пашпартоў чужых дзяржаў, каб адбывалі службу ў польскім войску... Тыя, што адмовяцца, зараз-жа атрымаюць заграўнічныя пашпарты і будуць высланы з Польшчы бяз права павароту.

«Каму будуць патрэбны таяны пастыры?» Віленская праваслаўная духоўная сэмінарыя заводзіць у сябе цалком польскія парадкі. На чале сэмінарыі стаіць цяпер Антоній, вядомы з свайго падхлбства да польскага ўраду. Навука ў сэмінарыі паступова будзе адбывацца папольску. Урад гэтую думку праводзіць цьвёрда і з упорствам („Кгуп.“).

«Вялікае праступленьне». „Dzien. Wilen.“ нядаўна зьявіўся з заўвагай з вялікім здзіўленьнем і абуреньнем аб тым, што ў літоўскай пачаткавай школе ў Вільні знайшлася геаграфічная карта ў... беларускай мове.

«Галадоўна ў Лувішскім вострове». У віленскіх газетах зьявілася вестка, што палітычныя вязьні на Лукішках (у Вільні) зрабілі галадоўку ў знак пратэсту проці пазбаўленьня іх прагулкі. Дамаганьне вязьняў вярнуць прагулкі здаволена.

«Пагроза жыдоўскай гміне». Улада высіляе віленскую жыдоўскую гміну з дому, які прызначаны ўрадавым.

«Да роспуску магістрату ў Вільні». Тутэйшыя газеты паведаюць, што міністэрства ўнутр. спраў разглядае справу роспуску віленскага мястовага Магістрату і назначэньня на яго месца ўрадавага камісара.

Гэты праект падтрымліваецца групай радных з вядомым п. Студніцкім на чале.

«Да ведама падарожнічаючых». Міністэрства скарбу афіцыйна высьняе, што асобы, якія выязджаюць за граніцу з заграўнічным пашпартам, могуць вывезці з сабой да 1.000 злотых, ці на гэту суму якое-колічэ іншае валюты.

Наадварот, едучы з Нямеччыны ў Польшчу, можна вязці пры сабе ня больш за 180 рэнтавых марак, калі едзеш з пашпартам.

«Корпус пагранічнаў едзе на „Крэсы“». 10 гэтага месяца высланы на „Крэсы“ гатовыя ўжо атрады новай ваеннай паліцыі, якая будзе сьцерагчы граніцу. Ваяводзтва Віленскае, Наваградзкае, Палескае і Валыньскае атрымаюць свае часці корпусу, пасьля чаго частка старой паліцыі будзе звольнена.

Польская прэса „робіць від“, што верыць, быццам, гэтая новая „ваенная паліцыя“ будзе зроблена з нейкага зусім іншага матар'ялу, — лепшага цеста, як сучасная цывільная... — Калі-б нават і так, дык хутка стане гэткай самай: гэтка ўжо „фатальныя“ крэсавыя варункі!

«Напад на паліцыю». У ноч на 2/Х 3 бандыты напалі на паліцыянта Каз. Дмоўскага, які ехаў на граніцу Сьвянцянскага і Дунілавіцкага павеатаў. Паліцыянт ранены ў нагу. Бандыты ўцяклі.

Лісьмо у Рэдакцыю.

Пане Рэдактар!

Не адмоўце зьясьціць у „Сялянскай Праўдзе“ гэтых некалькі радкоў.

„Kurjer Poranny“ у № 272 (4. X. 24) ў стацыі „Wśród Białorusinów“ падае нязгодную з праўдай вестку аб Віленскай Беларускай Гімназіі, цьвердзячы, што гімназія гэта атрымлівае ад ураду грашовую дапамогу.

Дзеля належнага высьвєньня справы гэтым падаю да агульнага ведама, што ані Віленская Беларуска Гімназія, ані іншая якая беларуская гімназія ад ураду не атрымлівае ніякай дапамогі.

Прыміце, Пане Рэдактар, маю да Вас пашану і паважаньне.

Кс. А. Станкевіч.

Старшыня Беларускай Цэнтр. Школьнай Рады ў Вільні.

Вільня, 10-X-24 г.

сьвеці ў зямлі, і на гэтым у зямлі. Як кольвек дабіўся кавалака хлеба, буллібы і гэтак кідаюся. Ад пустаці ў жываце і цяжкіх працы ў вачох сьвет жоўтым робіцца, а на мне, як бачыш сам, голае цела, бо ні як не магу зьбіцца на які кольвек лахмыд. Вельмі цяжка жыць, але як парадзіць бядзе? Вось дай, думаю сам сабе, паеду з людзьмі ў лес, зраблю якую марку (а вазілі дзерава Вар. Ляс. Спудкі). Заехаў у лес, нарыхтаваўся класці пару вяршкоў—але рукамі ня зложыш, дай вась вырубай калка. Ня ўсьпеў рубнуць пару разоў, як чую з заду: „czekaj rajdaku!“ — Аглянуўся, — з заду вялікі, як смоль, чорны „пан“, з арлом на галаве. Глядзіць і, здаецца, гатоў зьесці! Узаяў сякеру з рук і пайшоў. Стаю ды думаю, што тут рабіць; але зараз-жа йду за „панам“. Аглянуўся ён ды пытае: „co trzeba?“—Панскае ласкі прасіць. І праўда, „пан“ ужо, як ня той, няма тое зьвярынае злосьці, толькі адна „панская ласка“. Адаў сякеру, але запісаў імя й прозьвішча.

„Прашло кавалак часу, настала гарацае лета. У гэту пору прыносіць солтыс мне якую-то паперку, кажучы: „на, гасьцінец табе прыслалі“, і, не сказаўшы больш нічога, пашоў. Думаў, думаў, што гэта і хто гэта мне гасьцінец прыслаў? Прышоў да Гулевіча, які можа чытаць папольску, а ён і кажа: „гэта выказ карны, табе трэба заплаціць 20 злотых ды 4 дні адседкі“.—От і „гасьцінец“, але адкуль і хто гэта даўмеўся яго падаслаць, — ніяк ня мог дадумацца. Прыходжу ў канцэлярыю суда, а там, паглядаючы па кнігам, кажучы: „ты ў марцы месяцы ў 56 кв. зрубаў 3 шасьціваршковыя ёлкі“. — Бачыце, бачыце 1 калок вырас у тры ёлкі? „А падаў пратакол аб'ешчык Кос. лясён. Жылінскі“.

„Пазычыў 4 далары, ды заплаціў 20 злотых, а праз пару дзён забралі на адседку. Кажу ўсё гэта, як на споведзі“.

Гэткае самае апавяданьне Арцюшэня Міхалка з тае-ж вёскі, з тую розніцаю, што ён вывозіў свае дзерава і рубаў не калка, а зраптаў дарогу ды пісаў пратакол ня Жылінскі, а Косьцік — падлясьнічы таго-ж лясёнства, які ў Слоніме вядомы, як звозчык прошлых часоў. Многа яшчэ расказвалі гэтых здарэньняў, але ці варта далей пісаць?

Я сам за купленае дзерава мусіў заплаціць па пратаколу 18 мільёнаў ды 10 дзён сядзець. Не вызвалі мяне ў суд, не давалі мне падпісаць пратаколу, адно даручылі мне гатовы „wukaz kartny“ ды даручылі тады, як час апэляцыі прайшоў.

Праўда, ёсьць адно ўцяшэньне, хоць будзе чым заплаціць пэнсіі Косьцікам, Жылінскім, Бярнацкім ды другім. А то даходаў з лесу не хапае на вялікія пэнсіі „urzednikow“.

Маленька Птушка.

І сабрацца ня можна.

(Навасёлкі, Дунілаўскага пав., Мядзелькай вол.).

У нядзелю, 5 кастрычніка г. г., каля 6 гадзіны вечарам у канцы вёскі пад хатай на лаўцы сядзелі з дзесятка мужчыны і гутарылі аб сваіх вясковых справах, якіх пяпер у кожнай вёсцы так шмат. У гэты час з м. Мядзеля ехаў пастарунок Жаспінскі вол. Спыніў фурмана і закрываў: „co to jest? — zebanie?“ Мужчыны, убачыўшы грознага дый яшчэ, быццам, п'янага паліцэйскага, паўставалі. А адзін з іх, Захаравіч Юстын, падышоў да паліцэйскага і далікатна стаў аб'ясняць, што гэта не сабраньне, што гэта мужчыны, выяўшы сваіх каней у поле, прыседлі тут і гутараць аб сваіх справах. Мужчыны ўсе разыйшліся, пашоў да свайго брата ў хату і Захаравіч, на вуліцы застаўся толькі Раўда Ян, да каторага і зьвярнуўся паліцэйскі, каб паказаў яму, дзе жыве, ці куды дэваўся той чалавек, што тут быў у белай сарочцы. Раўда паказаў паліцэйскаму хату, у якую пайшоў Захаравіч.

Паліцэйскі, знайшоўшы Захаравіча, схпіў яго за каўнер і пацягнуў на вуліцу, каб паказаў яму, якія мужчыны былі на сабраньні. Той ня мог сказаць, бо і сам ня ведаў, а толькі што прысеў, выпусціўшы каня ў поле. Паліцэйскі, відочна, быў п'яны.

Пачуўшы галас, выйшаў і я на вуліцу і чуў сам, як паліцэйскі ляўся астатнімі славамі: „Што, ты ня ведаеш (вядома-ж папольску), хто там быў? Я табе пакажу! Даведаешся, як адвяду ў Дунілавічы! Я вам усім пакажу, як рабіць сабраньні!“ і г. д. Дый павёў Захаравіча праз вёску — на другі канец да дзесяцініка.

Ці доўга ён там мучыў Захаравіча, ня ведаю; ведаю толькі тое, што жонка і дзеці, навужаные, прасілі гэтага „вельможнага пана“ адпусціць іх бацьку. Мала гэтага: сваім крыкам пан паліцэйскі наўвесь вёску жах на ўсю вёску! Хлопцы паўцякалі з вятчарак, бо пашла гутарка, што паліцыя хапаець усіх і гоніць у Дунілавічы. Даўвіцца-ж гэтаму страху ня трэба, бо якраз з гэтага выпадку два гады таму ўзід 6 хлопцоў вясковых па 5 месяцаў нявінна пасядзелі ў востросе ў Вялейцы, толькі тады трохі было інакш: нехта ня выпярнеў зьдзеку, дый засьвяціў паліцэйскаму камянем. Зрабіў гэта адзін, а царпела шэсьць.

Захаравіча паліцэйскі нарэшце пусціў. Але калі-ж будзець канец гэтакім здарэньням?

С—на.

Ужо з'арганізаваны пры Віленскай
Беларускай Гімназіі

ІНТЭРНАТ

для хлопцоў і дзяўчат, у якім за 25 злотых
у месяц даецца поўнае ўтрыманьне.

Культурнае жыццё у Радавай Беларусі.

Інстытут Беларускае Культуры.

З гэтае восені Інбелкульт будзе рэарганізаван (перабудован), згодна з сваім зацверджаным статутам. Штаты яго ўжо зацверджаны, каштарысы складзены і адпавядаюць вымогам тае шырокае культурна-творчае працы, дзеля якое і ўтворан быў Інбелкульт. У бліжэйшы-ж час будзе разьвязана і пытаньне аб належным будынку, які павінен будзе зьмясьціць у сабе шырока разьвітую сыстэму яго сэкцыяў, камісіяў і навуковых габінэтаў.

З пачатку новага апэрацыйнага году можна будзе, грунтуючыся на сталых каштарысах, распачаць і выданьне часопісі Інбелкульту і др. набытых ім навуковых прац.

Беларускі Дзяржаўны Музей.

Рост маладога Музею, ня гледзячы на тое, што на набыццё прадметаў дзеля яго папаўненьня ня было дадзена ні капейкі (бо ўтрымліваецца адно будынак і шмат людзей), ідзе ўсё ўперад. Нават пры выпадковасьці некаторых яго збораў, Музей ужо мае высока-мастацкія вартасьці, датычачыя беларускага мастацтва (старасьвецкія іконы, тканіны, асабліва слудкія паясы). Ёсьць, хоць і невялічкая, але ўжо цэнная калекцыя карцін і гравюраў. Папаўняецца ён, галоўным чынам, дабрахотнымі ахвярамі грамадзяні і часта моладзі, пасьяля розных экскурсіяў, якія будзяць у моладзі ахвоту падтрымаць Музей.

Адсутнасьць хоць-бы невялікіх сродкаў на набыццё Музейных цэннасьцяў ставіць іншы раз музей у немагчымасьць набыць мастацкія рэчы; нават прывезьці тое, што застаецца вартага без дагляду ў правінцы і заслугоўвае аховы ў Музеі, Музей ня мае магчымасьці. Так, гінуць вартасьці ў Горках, Мсьціслаўлі і іншых мясцох.

Беларуская Дзяржаўная Бібліятэка.

Дзякуючы энэргіі здольнага свайго кіраўніка, Беларуская Дзяржаўная Бібліятэка закончыла складаньне сыстэматычнага каталёгу. Дзяржаўная бібліятэка мае 190.000 томаў кніг.

Але недахватам Дзярж. і Унівэрсытэцкай Бібліятэкі зьяўляецца выпадковасьць яе кніжнага складу па ўсіх бадай, навуковых аддзелах. У той час, як бібліятэка забясьпечана ўсімі навінкамі ўсерасейскага выдавецкага рынку, бракуе навуковых выданьняў былых да рэвалюцыйных часоў, без якіх немагчыма стала навуковая праца ў Менску для навуковых работнікаў Інбелкульту і абедзвюх вышэйшых нашых школ.

Дзяржаўнае выдавецтва.

Закончана ўжо фактычна зьліваньне былых выдавецкіх арганізацыяў — Белтрэстдрукі і „Савецкае Беларусі“. Аб'яднаны разам і кнігарні Наркамсьветы ў Менску. Сфармована адналітае Дзяржаўнае Выдавецтва, якое павінна будзе, як сьлед, паставіць выдавецкую справу на беларускай і др. мяйсцовых мовах. На чале Дзяржаўнага Выдавецтва стаіць М. Я. Мароз. Можна спадзявацца, што гэтакі рэфармаў справа належнай і адпавядаючай сучасным патрабам выдавецкай дзейнасьці на белар. мове будзе грунтоўна разьвязана.

Сельска-гаспадарскія парады.

Аб дрэве каля будынкаў і на полі.

Любіць наш чалавек дрэва. Абсаджавае ім свае будынкі—хату, хлявы, ток—і прыгожа для вока, і добрае забясьпечаньне ў часе пажару. А густая-ж у нашых вёсках хата, бо вузкія, ох якія вузкія шнурцы, нават сядзібныя шнурцы ў нашых беларускіх вёсках! І адгараджавае свае будынкі гаспадар зялёным дрэўцам ад будынкаў свайго суседа, а то і на сенажаці вызначае мяжу ўбітым у зямлю вярбовым калом—будучай жывой вярбой. Абсаджана ўся вуліца, а ў іншых гаспадароў дык будынкі як у вяночку з бярозаў, клёну, ліпы. Калі ў якога няма ці сеек старое дрэва, дык зараз-жа падсаджавае другое, стараючыся завесці нешта ўжо новае, чаго ў другіх няма—ясень, топаль, каштан. І часта здалёку цягне чалавек гэтую расьліну, бо і праўда—добрая яна, прыгожая: расьцець шыбка (ясень), пахнець вясной (топаль, ліпа), цвіцець прыгожа (каштан). Трудна дастаць ў лесе такое добрае дрэўца ў нас у некаторых пясчаных мяйсцовасьцях, а калі не ў пару дастане яго недзе чалавек ды засохне яно ў яго дома, дык—дапраўды—шкадуець яго, як згінуўшую добрую садовую яблыню.

Ды і праўда. Чаму ня мець ад пажару заслоны, ці-ж ня добра мець пры сваіх будынках, скажам, топаль, калі пупашкі яго вясной ужываюцца людзьмі на лекі? Ці ня добра мець пры хаце ліпу? „Ліповы цьвет“ памагае ад прастуды, з яе пчала бярэць шмат мёду. А ці-ж дрэнна мець гаспадару пад рукой дуб, каб ня йсьці далёка, ня шукаць матар'ялу для зубоў у граблі? А ці-ж дрэнна мець вяз, шыбка-растучы ясьень, або клён, лісты якога ідуць пад хлеб, ці прыгожую ў восень рабіну, або нашу любімую бярозку — гэтак дрэўца вечнага маю на дварэ—або круглы год зялёную ёлку ці сасну? Кожны згодзіцца, што ўсё гэта добра мець. Праўда, у некаторых мяйсцох усё гэта трэба недзе капаць, знекуль прыносіць, садзіць, а „часу няма“, як іншыя заўсёды кажучь.

хоць на гэта, фактычна, шмат часу і ня трэба. Праўда, некаторыя кажучь — а можа і маюць на гэта рацыю—што найлепей абсаджаваць будынкі, ды нават і густа, дзікімі групамі і яблынямі—і ад пажару добра, і дзецям будзе што з'есці ў познюю восень, як нічога няма ў садзе, і лёгка можна мець шмат зярнят для сеянцаў-дзічкоў пад прышчэпы.

Праўда гэта, згаджаюся і хвалю тых гаспадароў, якія да гэтага дайшлі.

Але не для ўсіх гэта пішу я. Пішу толькі для тых, хто ня мае гэтых дрэваў у сябе, і хачу парадыць ім, як лёгка можна мець усё гэта. Бо шукаць іх, выкопваць недзе, прыносіць дрэва ці прывозіць, ды садзіць абы калі, бо часта гэта бывае толькі прыпадкам, як і дзе здарыцца знайсці—ня зусім гэта выгодна і ўдобна, ды найчасцей і засыхаюць яны, калі былі ня выкапаны—бо маглі ня быць рыдлёўкі—а вырваны з зямлі.

А лёгка будзе, калі заводзіць іх з насеньня. І гэта зусім-жа проста. Ды ня думайце, што гэта марудней будзе, што ня так хутка будзем мець стройны дуб, топаль, ліпу, або іншае дрэва. Узгадаванае дрэўца дома, з насеньня шыбчэй за вырванае недзе панясецца ўгару. Гэта ўжо даўно даведзена. А набраць насеньня гэтых дрэваў зусім-жа лёгка і хутка, і ў адной кішані можна прынясьці дамоў цэлы гай.

Жалудоў усюды можна сабраць, таксама і ліповага насеньня, ніхто не пашкадуе чалавеку сабраць пад дрэвам каштаноў, або насеньня клёну, ясеню, ліпы. А набраўшы шмат усяго гэтага насеньня і высушыўшы дома пад страхот на ветры, трэба ў восень пасеіць кожнае насеньне асобна, на адной градцы ў гародчыку. Сеіць так, як я пісаў раней аб зярнятах яблыні і груш. г. зн., што градка павінна быць шырынёй 1½ арш., каб лягчэй было апалоць, радочкі павінны быць упоперак грады на пядзю адзін ад другога. Калі яны абойдуць густа, дык прыдзецца на другі год рассаджаваць, а калі рэдка, дык, як прасядзяць на градцы 2—3 гады, дык адразу можна садзіць каля будынкаў, дзе трэба, а лішнія можна падаваць і суседзям.

Калі ўжо пайшло аб дрэвах, дык не магу ня ўспомніць аб тых нібы лясочках на нашых вясковых шнурках, дзе—калі не адразу залушчана пад лес—рэдзенька растуць хвойкі разам з бярозкамі. Чаму-ж не зрабіць іх гуэбей? Ці-ж гэта пашкодзіла-б калі гаспадару? Мусіць не. А як-жа пагусьціць? Зусім проста, была-б толькі ахвота. Зрабіць так. Калі цені зашмат, дык сеч гэныя стараватыя, нізкія, але з надта разнісьшміся сукамі хвойкі, а калі зусім дрэва там мала, дык у восень наганяць барознаў на тым каваку на аршыні адна ад другой і няхай бяроза ды асіна, а то і хвоя насяваюцца самі сабой, а калі зямля ніштавата, дык можна падкінуць у барозны насеньня ад клёну, ясеню нават дубу. Позна ў восень прыбаранаваць трохі тыя барозны, налета ўсё ўзойдзе, як канаплі, і з часам будзе добры і густы лясок, калі зьберажэць іх у першыя гады гаспадар ад кароў і авечак. Гаспадар Сымон.

Паштовая скрынка.

Ніколая ў Горадні: Прысланае атрымалі, друкуем. Надавай просім слаць усё проста на адрас рэдакцыі!

У савадзтве Мазалёво.

(Віленская калёнія).

за м. Вільней блізка ад 1-га паўстанку між Вільняй і Нова-Вялейкай, прадаюцца ў вялікім выбары розныя фруктовыя дрэвы, уноў зашчэпленыя і старэйшага ўзросту, а так-жа розныя дэкаратывныя кусты і дрэвы, і флянцы трускаван.

Цэны на цяперашняму труднаму часу вельмі даступныя для ўсіх. За больш дэталёнымі сьведзеньнямі просім зьвяртацца проста ў савадзтва, або ў м. Вільню, Завальная вул. 6. пам. 2, ад 4 да 6 гадз. па палудні. 3—1

Кожная вёска павінна купіць

НОВУЮ КНІЖКУ

ЯК АДКРЫЦЬ

БЕЛАРУСКУЮ ШКОЛУ

Інструкцыя яна 1924/25 школ. год і праграмы.

Цана 50 грошы. (—)

Выпісваць: 1) з Беларускае Цэнтральнае Школьнае Рады, Вільня, Віленская 12, кв. 6; 2) з Беларускае Кнігарні, Вільня, Завальная 7.